

Советск Союзин Коммунистическ партиин Центральн Комитетд

Цугсоюзин советск журналистирин Негдгч хургин делегатир мана хурт илгэсн КПСС-н ЦК-н йөрәлиг агъу ик өргмджтәгъяр болн байртагъяр тосв. Журналистир тал зөрүлдсн ивтркә үгмүд, мана кәдлмшиг бөдән үнлгән, мана зүркиг байрар дүүргәд, маниг советск олт әмтнә хув-жишгин болн цецгәртин төлә, коммунистическ күшлин, ухан-серд делгрхин нерид улм ик мана үүдәгч үүлдврүр өргджәнә.

Журналистирин хург, советск олт әмтн мана партиин күнүкл ухан-седкләр, партин XXI тууджлгч хург деер темдгилдсн долан джилә зуран түрүнк меджәгъяр дилвртәгъяр дәврдж йовх ончта өдрмүдт цугларв. Бидн, күмн әмтн, Н. С. Хрущев США одсна, зер-зевиг кәт делгү, күшц агсәлгәнәс гаргәлгәнә туск декларация босдж үг келснә ухан-серләр бәәх цагт цугларвдн. Күмн әмтнә хамгин тасрха санан-седкл күцәджд чадх аргәта мана олт әмтнә агъу ик билг ухани тускар герчлджәх йовдлмуднь — «сарч» болн планете хоорндк автоматическ станц тәвдгән, делкәд түрүн болдж атомн күчнә «Ленин» гидг керм тосхлгән болдж гарв. Цуг эн хамг, мана олт әмтиг туурмджин шин йовдлур өргджүләд, әнүг коммунистическ тосхлтин шин дилврмүдүр дуудна.

Журналистирин хург Коммунистическ партиин, әлүнә ленинск Центральн Комитетин килмджин оньгт болджахар бидн бахтджанавдн. Мана барин тууджнь ленинск большевистск партиин тууджла, Октябрин тууджла тасрхан угагъяр залгәлдата болд.

Алдр Ленин, бариг олт әмт коммунистическ кевәр сургьджд болверуллгәнә әрки әвнә гидж үнлхләрн, бар социалистическ тосхлтин зер-зевнә, экономическ сургьмджин орган, олт әмтнә йоста трибун болх зөвтә гидж кесг дакджд келсн.

Советск йосни джилмүдин эргцд мана бар цецгәрәд баирсн. Советск Союзин делгрлтин цуг девснәгсәр партиин болн правительствин тәвджәсн әрки төрмүд күцәлгәнүр өргн олт әмт агсәлгәнднь партиин үннә нөкдин нилчән үзүлджд йовсн.

Коммунизмн тосхлт күчтә кевәр делгрсн бәәдлд барин нилчнь улм икәр бөсн. Бар, партиин идеологическ кәдлмшин, хамгин күчтә болн үүлдгч әвсин зер-зевд батта кевәр орсн. Н. С. Хрущев мана барин эн оньчинә заала: «әәрм зер-зев угагъяр дәәллджд чадшго метәр, парть чигн, бар мет тиим хурц болн дәәч зер-зев угагъяр әврәннә идеологическ кәдлмшән дилвртәгъяр кеджд чадшго мөн.»

Бидн, коммунистическ тосхлтин болн коммунистическ сургьмджин туск, советск улсин баатр күч-көлснә болн ухан зокалин туск төрмүд — год төрмүд болхин туск КПСС-н ЦК-н заавриг мана үүлдврин дәәч зура гиджд авчанавдн. Шалгәлгән, бийән шалгәлгән — мана

барин әрки әвнә болджана. Коммунизм тосхачирин күч-көлсн болн ухан-серлин йовдл — советск журналистирин үүдәгч өргмджин булгнә болджана. Парть болн олт әмтн мана барин, радион болн телевиденә үнтә хамг эклцсиг мана ори-нутгин олт әмтнә әдл-ахун делгрлтин долан джилә зураг күцәлгәнә болн давулджд күцәлгәнә, Советск Союзин Коммунистическ партиин XXI хургар тәвдгсн агъу ик төрмүд күцәлгәнә ноолданд әдн гүдждрттә кевәр орлцлгәиг шулгтә сәәнәр дөнннә.

Цаарандан чигн марксизм-ленинизмн тутиг бөдән бәрәд, әмтнә санан-серлд үлдсн капитализмин үлдлит уга кегч шалгәлгәнә харгъулад, коммунизмүр уралан йовлгәнднь советск улст саалтгәдг хамгиг цугтагъинә аврлтап угагъяр илдждәх үгән мана төрсн партьд өгчәнәвдн.

Политическ болн кәдлмшин үзгәдд уга шулгт — советск барин цуг үүлдврт сән таалта болна. Газетсин халхд, радиогъяр советск улсин күч-көлсн йовдл, әднә ухан-серлин бөлт, шин балгьсд болн заводе тосхдях, әмиг газр әзджәх, космос авлджәх кәдлмшчирин, колхозникүдин болн интеллигенцин үүдәгч гүдждрт улм сәәнәр бичгджд үзүлгәнә. Мана барин күчн-чидлнь — умшачирта, олтә корреспондентиртә даньгин батрад йовдг залгәлданд бәәнә.

Бидн, әврәннә Цугсоюзин Негдгч хургтан цугларсн советск журналистир, ленинск Центральн Комитетд дурн-седклин болн ханлтин халун үгән илгәджәнәвдн. Бар сәәрүллгәнә тускар даньгин кедг килмджднь мана партьд ханджанавдн, манд, журналистирт өдр болгән оньган тәвдг төләднь Центральн Комитетд бидн ханджанавдн.

Күңендән санамрдлго, мана дегтрмүдин, газетсин болн журналмудин, радиогъяр болн телевиденәр өггдг материалмудин идеян-теоретическ кемдәгъиннь, әврәннә әрдмән даньгин бөдлүлнәвдн гиджд бидн мана партьд үгән өгчәнәвдн. Советск бар — коммунизм тосхачирин бар — партиин болн әнүнә ленинск Центральн Комитетин бөдм иткмджиг хамань болв чигн даньгин хәрүлнә.

Советск барин цуг кәдлчирин нерн деерәс илгджд герчлджәнәвдн: партиин нөкд болгч бөдм нериг нертә кевәр хәрүлнәвдн, советск барин партииностин болн өнр-өргни туск ленинск авц-бәрциг цааранднь чигн хадгәлджд холвад, цуг күчн-чидлән коммунизм тосхлгәнә ноолдана агъу ик кергт өгнәвдн.

Советмүдин ори-нутгин алдр олт әмтн — коммунизм тосхачир менд болтха!

Коммунистическ парть болн әнүнә ленинск Центральн Комитет менд болтха!

Коммунизм менд болтха!

Журналистирин Цугсоюзин Негдгч хург